

**જિલ્લા શિક્ષણ સમિતિ/નગર શિક્ષણ સમિતિની પ્રાથમિક શાળાઓમાં
વિધાસહાયક (વર્ગ-૩) ભરતી ઘોરણ ૧ થી ૫ – ગુજરાતી માધ્યમ
વર્ષ:૨૦૨૬ (જાહેરાત ક્રમાંક ૦૧/૨૦૨૬)**

(અ) ઉમેદવારી નોંધાવવા માટેની સૂચનાઓ

ગુજરાત રાજ્ય પ્રાથમિક શિક્ષણ સમિતિ, ગાંધીનગર દ્વારા તા.૦૧/૦૪/૨૦૨૬ ના રોજ આપવામાં આવેલ ઘોરણ ૧ થી ૫ ની ગુજરાતી માધ્યમની જાહેરાત સંદર્ભે ઉમેદવારો ઓનલાઇન અરજીપત્રક વેબસાઇટ <https://dpegujarat.in> ઉપર તા.૧૫/૦૪/૨૦૨૬ ના રોજ સવારના ૧૨:૦૦ કલાકથી તા.૨૪/૦૪/૨૦૨૬ ના રોજ બપોરના ૧૫:૦૦ કલાક સુધી ભરી શકશે. સ્વીકાર કેન્દ્ર પર અરજીપત્ર જમા કરાવવાની છેલ્લી તારીખ ૨૪/૦૪/૨૦૨૬ (૧૭:૦૦ કલાક સુધી) રહેશે.

શિક્ષણ વિભાગના તા.૩૧/૦૩/૨૦૨૬ ના પત્રથી મળેલ મંજૂરી સંદર્ભે ઉક્ત જાહેરાતમાં હાલ માત્ર કુલ જગ્યાઓ દર્શાવેલ છે જેમાં નીચેની શરતોને આધિન જગ્યાઓની મંજૂરી મળેલ છે.

- શિક્ષણ વિભાગના તા.૩૧/૦૩/૨૦૨૬ના પત્રથી મળેલ મંજૂરી અન્વયે આ જાહેરાતમાં માત્ર કુલ જગ્યાઓ દર્શાવેલ છે. સરકારી પ્રાથમિક શાળાઓના પ્રાથમિક શિક્ષકોના જિલ્લા ફેર બદલી કેમ્પની કાર્યવાહી પૂર્ણ થયેથી તમામ જિલ્લા/નગર શિક્ષણ સમિતિના રોસ્ટર રજિસ્ટર પ્રમાણિત થયા બાદ રોસ્ટર રજિસ્ટર આધારિત ખાલી જગ્યાની વિગતો મેળવી જિલ્લાવાર તેમજ પ્રાથમિક શાળાવાર જગ્યાઓ પછીથી વેબસાઇટ ઉપર પ્રસિદ્ધ કરવામાં આવશે.
- ઉક્ત ૧૧૦૦૦ જગ્યાઓ પૈકી દિવ્યાંગજનો માટે સામાન્ય વહીવટ વિભાગ દ્વારા નક્કી કર્યા મુજબની ૪ ટકા લેખેની જગ્યાઓ દિવ્યાંગજનોની ખાસ ભરતી ઝુંબેશ અંતર્ગત પ્રથમ પ્રસંગે ન ભરાયેલ જગ્યાઓ પૈકી બીજા પ્રસંગ તરીકે દર્શાવવામાં આવનાર છે. જે જગ્યાઓ માટે સામાન્ય વહીવટ વિભાગના તા.૨૦/૧૧/૨૦૨૪ ના ઠરાવમાં બીજા પ્રસંગમાં જણાવ્યા મુજબની પ્રક્રિયા હાથ ધરવામાં આવનાર છે જેની તમામ ઉમેદવારોએ નોંધ લેવી. તેથી સદર ભરતીમાં દિવ્યાંગતા જૂથ A, B, C, D & E એમ તમામ દિવ્યાંગતા જૂથના ઉમેદવારો અરજી કરી શકશે.
- વધુમાં ઉક્ત પત્રથી મળેલ મંજૂરી અન્વયે હાલ જે ઉમેદવારો D.El.Ed. ના છેલ્લા વર્ષમાં અભ્યાસ કરતાં હોય અને ટેટ-૧ પરીક્ષા પાસ કરેલ હોય તેવા ઉમેદવારો હાલ ઉમેદવારી કરી શકશે. આવાં ઉમેદવારોના D.El.Ed. ના ગુણ તથા માર્કશીટ તેઓની D.El.Ed. નું પરિણામ પ્રસિદ્ધ થયેથી ઓનલાઇન ઉમેરવાની છૂટછાટ આપવામાં આવશે.
- જિલ્લા ફેર બદલી કેમ્પ(ઓફલાઇન/ઓનલાઇન)ની કાર્યવાહી પૂર્ણ થયા બાદ શિક્ષકોની જિલ્લા ફેર અદલબદલથી થયેલ ફેરફાર થયા બાદ પ્રાથમિક શિક્ષકોના જિલ્લા વાર રોસ્ટર રજિસ્ટર પ્રમાણિત કરાવી જિલ્લાવાર રોસ્ટર રજિસ્ટર પ્રમાણિત થયા બાદ ખાલી રહેલ જગ્યાઓ પૈકી જાહેરાતમાં દર્શાવેલ કુલ જગ્યાઓની ફાળવણી કરી જિલ્લાવાર, કેટેગરીવાર જગ્યાઓ પ્રસિદ્ધ કરવામાં આવશે.

(૧) શૈક્ષણિક લાયકાત:

- ❖ શિક્ષણ વિભાગના ઠરાવ ક્રમાંક:પીઆરઈ-૧૧૧૦-૨૨૩-ક, તા.૧૭/૦૩/૨૦૨૩ તથા ત્યારપછીના વખતો-વખતના સુધારા ઠરાવો અન્વયે વિધાસહાયકની ભરતી અને ઉમેદવારોની પસંદગી માટેની શૈક્ષણિક અને તાલીમી લાયકાત નીચે મુજબ છે.

(i) નિમ્ન પ્રાથમિક ઘોરણ ૧ થી ૫ વિધાસહાયક

- (૧) શૈક્ષણિક લાયકાત: ઓછામાં ઓછી એચ.એસ.સી. પાસ અને
- (૨) તાલીમી લાયકાત: (ક) પી.ટી.સી./ D.El.Ed (બે વર્ષ)

અથવા

(ખ) ચાર વર્ષની એલીમેન્ટરી એજ્યુકેશનની ડીગ્રી (B.El.Ed)

અથવા

(ગ) બે વર્ષનો ડિપ્લોમાં ઇન એજ્યુકેશન (સ્પેશીયલ એજ્યુકેશન)

તથા

- (૩) આ વર્ગ માટે નિયત થયેલ નિમ્ન પ્રાથમિક શિક્ષક યોગ્યતા પરીક્ષા (ટીચર એલીજિબીલીટી ટેસ્ટ-ટી.ઈ.ટી. TET-1 નિમ્ન પ્રાથમિક શિક્ષણ) અરજી કરવાની છેલ્લી તારીખે પાસ કરેલી હોવી જોઈશે. અને નિમ્ન પ્રાથમિક શિક્ષક યોગ્યતા પરીક્ષા (ટીચર એલીજિબીલીટી ટેસ્ટ-ટી.ઈ.ટી. TET-1) માં નિયત થયેલ લઘુત્તમ ગુણ મેળવવાના રહેશે. તથા જે માધ્યમની શાળામાં શિક્ષક થવા ઇચ્છતા હશે તે માધ્યમ માટે શિક્ષણ વિભાગના તા.૨૬/૦૪/૨૦૧૨ ના ઠરાવથી નિયત થયેલ શિક્ષક યોગ્યતા કસોટી પાસ કરેલ હોવી જોઈશે. તેમજ શિક્ષણ વિભાગના તા.૧૦/૦૮/૨૦૨૫ ના સુધારા ઠરાવથી નિયત થયેલ અવધિવાળું શિક્ષક યોગ્યતા કસોટીનું પ્રમાણપત્ર જ માન્ય રહેશે.
- (૪) જગ્યાઓ પૈકી ૧૦% જગ્યાઓ એચ.એસ.સી. (વિજ્ઞાન પ્રવાહ) માં ૪૫% ગુણ સાથે પાસ થયેલ ઉમેદવારોથી ભરવાની રહેશે.

(૩) ગુણાંકન પદ્ધતિ:

શિક્ષણ વિભાગના તા.૧૭/૦૩/૨૦૨૩ ના ઠરાવના ફકરા- ૧ (૬) મુજબ ગુણાંકન/ ગણતરી કરી મેરીટ ગણતરી કરવામાં આવશે અને તેના આધારે મેરીટયાદી તૈયાર કરવામાં આવશે.

(૨) પગાર ધોરણ:

- વિધાસહાયકને પાંચ વર્ષ સુધી પ્રતિમાસ રૂ.૨૬૦૦૦/- અથવા સરકારશ્રી વખતો વખત નક્કી કરે તે પ્રમાણેનું ઉચ્ચક માનદ વેતન આપવામાં આવશે. વિધાસહાયક તરીકે નિમાયેલ ઉમેદવારની સેવાઓ પાંચ વર્ષ દરમિયાન સંતોષકારક જણાય તો પાંચ વર્ષ પૂર્ણ કરેથી જિલ્લા/મહાનગર પાલિકા/નગરપાલિકાની પ્રાથમિક શિક્ષણ સમિતિના મહેકમમાં પ્રાથમિક શિક્ષકના નિયમિત પગાર ધોરણ છઠ્ઠા પગારપંચ મુજબ રૂ.૫૨૦૦-૨૦૨૦૦ (ગ્રેડ પે ૨૪૦૦) (સાતમા પગારપંચ મુજબ લેવલ-૪ માં ૨૫૫૦૦-૮૧૧૦૦) માં અથવા સરકાર વખતો વખત નક્કી કરે તે મુજબ સમાવવામાં આવશે.

(૩) વયમર્યાદા:

- શિક્ષણ વિભાગના ઠરાવ ક્રમાંક;પીઆરઈ-૧૧૧૦-૨૨૩-ક, તા.૧૭/૦૩/૨૦૨૩ મુજબ વિધાસહાયકની નોકરી માટે
 - પ્રાથમિક શાળા (ધોરણ ૧ થી ૫) માટે લઘુત્તમ વય મર્યાદા ૧૮ વર્ષ અને મહત્તમ વય મર્યાદા ૩૩ વર્ષ

(૪) વયમર્યાદામાં છુટછાટ:

- મૂળ ગુજરાતના હોય તેવા અનુ.જાતિ, અનુ.જનજાતિ, સા.શૈ.પછાત અને આર્થિક રીતે નબળા વર્ગો (EWS)ના ઉમેદવારોના કિસ્સામાં ઉપલી વયમર્યાદામાં ૫ (પાંચ) વર્ષની છુટછાટ આપવામાં આવશે.
- મહિલા ઉમેદવારોને ઉપલી વયમર્યાદામાં ૫ (પાંચ) વર્ષની છુટછાટ આપવામાં આવશે.
- ૪૦ ટકા કે તેથી વધુ શારીરિક અશક્તતા ધરાવતા ઉમેદવારોને ઉપલી વયમર્યાદામાં ૧૦ (દસ) વર્ષની વધારાની છુટછાટ મળશે.
- માજી.સૈનિક ઉમેદવારો કે જેઓએ ઓછામાં ઓછા ૬ માસની સેવા કરી હોય અને માજી.સૈનિક તરીકેનું સક્ષમ અધિકારીનું ઓળખપત્ર/પ્રમાણપત્ર ધરાવતા હોય તો મળવાપાત્ર ઉપલી વયમર્યાદામાં તેઓએ બજાવેલ ફરજનો સમયગાળો ઉપરાંત ૩ (ત્રણ) વર્ષ સુધીની છુટછાટ મળશે.
- નોંધ:- તમામ કેટેગરીના ઉમેદવારોની ઉપલી વયમર્યાદામાં નિયમ અનુસાર મળવાપાત્ર છુટછાટ સાથેની ઉંમર કોઈપણ સંજોગેમાં નિયત તારીખે ૪૫ વર્ષથી વધવી જોઈએ નહીં.

(પ) વિધવા ઉમેદવાર માટે છૂટછાટ

- શિક્ષણ વિભાગના તા.૦૭/૧૦/૨૦૨૨ ના ઠરાવ ક્રમાંક:પીઆરઈ/૧૧૨૦૨૨/૪૫૯/ક થી વિધાસહાયક ભરતીમાં વિધવા મહિલા ઉમેદવારોને “શિક્ષક યોગ્યતા કસોટી” પરીક્ષામાં મેળવેલ ગુણના ૫૦% તથા તેની શૈક્ષણિક લાયકાતમાં મેળવેલ ગુણના ૫૦% ગુણના આધારે તૈયાર થનાર આખરી મેરીટમાં વિધવા મહિલા ઉમેદવારને તેણીએ મેળવેલ ગુણના કુલ ૫% ગુણ મળવાપાત્ર થશે.
- આ લાભ એવી મહિલા ઉમેદવારોને જ આપવાનો રહેશે જેમણે ભરતી તથા નિમણૂક સમયે પુનઃ લગ્ન કરેલ ન હોય.
- વિધવા મહિલા ઉમેદવાર ઓનલાઈન અરજી તથા નિમણૂક દરમિયાન વિધવા હોવાનો સક્ષમ સત્તાધિકારીનો દાખલો રજૂ કરવાનો રહેશે તથા પુનઃલગ્ન ન કર્યા અંગેનું સોગંદનામુ રજૂ કરવાનું રહેશે.

(ક) ઉમેદવારોએ અરજીપત્ર ભરતી વખતે ધ્યાનમાં લેવાની સામાન્ય સુચનાઓ

- {1} ઉમેદવારોએ નીચે આપેલા સુચનોનો કાળજીપૂર્વક અભ્યાસ કરી ઉમેદવારી પત્ર ભરવું.
- {2} સ્નાતક કક્ષાની ડીગ્રી યુ.જી.સી. માન્ય યુનિવર્સિટીમાંથી મેળવેલ હોવી જોઈશે.
- {3} પી.ટી.સી./D.El.Ed ની લાયકાત ધરાવતા ઉમેદવારોએ રાજ્ય પરીક્ષા બોર્ડ, ગાંધીનગર દ્વારા લેવાયેલી પી.ટી.સી./D.El.Edની પરીક્ષા પાસ કરેલી હોવી જોઈશે.
- {4} ઉમેદવારે પી.ટી.સી./D.El.Ed/ચાર વર્ષીય B.El.Ed. ની પરીક્ષા નેશનલ કાઉન્સિલ ફોર ટીચર એજ્યુકેશન દ્વારા માન્ય સંસ્થામાંથી જ પાસ કરેલી હોવી જોઈશે.
- {5} રાજ્ય પરીક્ષા બોર્ડ, ગાંધીનગર દ્વારા D.El.Ed.ની લાયકાતવાળા ઉમેદવારોએ પ્રાપ્ત ગુણ તરીકે ‘marks for merit’ ગણતરીમાં લેવાના રહેશે. એટલે કે ૫૦૦+૧૦૦=૬૦૦ માંથી મેળવેલ ગુણ ગણવાના રહેશે. પીટીસીની માર્કશીટ હોય તો નિયમોનુસાર ગુણ ગણતરી કરવામાં આવશે.
- {6} બે વર્ષીય D.Ed (સ્પેશીયલ એજ્યુકેશન) Rehabilitation Council of India (RCI) માન્ય સંસ્થામાંથી પાસ કરેલ હોવી જોઈશે. અને અભ્યાસના વર્ષો દરમિયાન તેની માન્યતા ચાલુ રહેલ હોવી જોઈશે.
- {7} ઉમેદવારે માન્યતા પ્રાપ્ત ત્રણ/ચાર વર્ષીય ઈન્ટીગ્રેટેડ કોર્સ કરેલ હોય અને તે પૈકી કોઈ એક જ લાયકાતના ગુણ ધ્યાને લેવાના હોય ત્યારે જે તે ગુણપત્રકમાં દરેક લાયકાતના અલગ-અલગ ગુણ દર્શાવેલ હોય તો જ ગુણાંકન વખતે તે ગુણ ધ્યાને લેવામાં આવશે.
- {8} આ નિમણૂકો રાજ્ય સરકાર દ્વારા નામદાર સુપ્રિમકોર્ટમાં દાખલ કરેલ એસ.એલ.પી.નં.૧૮૧૩૬/૨૦૧૩ અને ૧૪૧૨૪-૧૪૧૨૫/૨૦૧૨ ના આખરી ચુકાદાને આધિન રહેશે
- {9} મેરીટમાં આવતાં ઉમેદવારોના કોલ લેટર અંગે <https://dpegujarat.in> પર સુચના મુકવામાં આવશે અને તેના આધારે ઉમેદવારે પોતાના કોલલેટર વેબસાઈટ ઉપરથી ઓનલાઈન જ મેળવવાના રહેશે. એસ.એમ.એસ., ઈ-મેઈલ, ટપાલ કે અન્ય કોઈ રીતે કોલલેટર મોકલવામાં આવશે નહીં. તેમજ ઉમેદવારે કોલ-લેટરમાં દર્શાવેલ તારીખે જ જિલ્લા/નગર પસંદગી આપવામાં આવશે. પરંતુ કોઈ પણ કારણસર નિયત સમય કરતાં મોડા આવનાર ઉમેદવારને જે દિવસે જિલ્લા પસંદગી માટે બોલાવેલ હોય તે દિવસે જિલ્લા પસંદગીની પ્રક્રિયા ચાલુ હશે તો તે સમયે જે જગ્યા ખાલી હશે તે જગ્યાઓમાંથી જિલ્લા પસંદગીની તક આપવામાં આવશે. કોલ લેટરમાં દર્શાવેલ સમયે ઉપસ્થિત નહીં રહેનાર ઉમેદવારને કોઈપણ સંજોગોમાં ત્યારપછીના દિવસે જિલ્લા પસંદગીની તક આપવામાં આવશે નહીં.

- {10} ઓનલાઇન જિલ્લા પસંદગીની કાર્યવાહી દરમિયાન અસલ પ્રમાણપત્રો/ગુણપત્રોની ચકાસણી વખતે સંબંધિત ઉમેદવારના મેરીટમાં સુધારો/વધારો થાય તો તેવા ઉમેદવારને સુધારેલ મેરીટ મુજબ તેમના સુધારેલ મેરીટ ક્રમે ઓનલાઇન જિલ્લા પસંદગી કરવાની રહેશે.
- {11} ઉમેદવારે જો સંબંધિત ટેટની પરીક્ષા એક કરતા વધુ વખત આપેલ હોય તો ઉમેદવાર ટેટ (શિક્ષક યોગ્યતા કસોટી) ની જે માર્કશીટ રજૂ કરશે તે જ માન્ય રાખવામાં આવશે.
- {12} અરજી ફોર્મ સાથે શૈક્ષણિક અને તાલીમી લાયકાતના તમામ વર્ષ/સેમેસ્ટરના ગુણપત્રકો, ડીગ્રી પ્રમાણપત્ર, ટ્રાયલ સર્ટીની એક-એક પ્રમાણિત નકલ તથા અન્ય જરૂરી પ્રમાણપત્રોની એક-એક પ્રમાણિત નકલ સામેલ કરવાની રહેશે. વધુમાં, સ્વીકાર કેન્દ્ર ઉપર અરજી જમા કરાવતી વખતે જેની પ્રમાણિત નકલો અરજી સાથે રજૂ કરી છે તેના અસલ પ્રમાણપત્રો ખરાઈ કરવા માટે ફરજિયાતપણે રજૂ કરવાના રહેશે. અન્યથા અરજી સ્વીકારવામાં આવશે નહીં.
- {13} જે પરીક્ષા એક કરતાં વધુ પ્રયત્ને પાસ કરેલ હોય તો તમામ પ્રયત્નોના ગુણપત્રકની પ્રમાણિત નકલો અવશ્ય સામેલ રાખવાની રહેશે.
- {14} અનુસૂચિત જાતિ, અનુસૂચિત જનજાતિ તેમજ સામાજિક અને શૈક્ષણિક રીતે પછાત વર્ગ અને આર્થિક નબળા વર્ગના ઉમેદવારોએ અનામતનો લાભ મેળવવા માટે ગુજરાત સરકારના અધિકૃત અધિકારીએ ઈસ્યુ કરેલ જાતિ પ્રમાણપત્ર માન્ય ગણાશે. આવા ઉમેદવારોને સંબંધિત અનામત કક્ષાની જગ્યાઓ માટે ઠરાવની જોગવાઈ મુજબ ગુણ અને ઉંમરમાં છુટછાટ મળવાપાત્ર રહેશે.
- {15} મૂળ ગુજરાતના અનુસૂચિત જાતિ, અનુસૂચિત જનજાતિ, સામાજિક શૈક્ષણિક રીતે પછાત વર્ગના ઉમેદવારોએ જાતિ અંગેના સક્ષમ અધિકારીશ્રીના પ્રમાણપત્રની પ્રમાણિત નકલ અવશ્ય સામેલ રાખવાની રહેશે અને The Gujarat Schedule Castes, Schedule Tribes & Other Backward Class (Regulation of Issuance & verification of caste Certificates Act-2018 ની કલમ ૬ (૩) મુજબ રાજ્ય સરકારના વિવિધ સંવર્ગોમાં અનુસૂચિત જાતિ, અનુસૂચિત જનજાતિ તથા અન્ય પછાત વર્ગમાં નિમણૂંક માટે પસંદ થયેલ તમામ ઉમેદવારોને નિમણૂંક આપતાં પહેલાં જાતિના પ્રમાણપત્રોની સંબંધિત વિશ્લેષણ સમિતિ મારફત ચકાસણી કરાવવાની થાય છે તે મુજબ સંબંધિત નિમણૂંક સત્તાધિકારી દ્વારા ચકાસણી કરાવ્યા બાદ જાતિ માન્ય ઠરે તો જ નિમણૂંક આપવામાં આવશે જે ઉમેદવારના જાતિ પ્રમાણપત્ર અમાન્ય/ખોટા ઠરે તેમનો જિલ્લા/નગર પસંદગી હુકમ આપોઆપ રદ થશે અને ઉમેદવારી રદ કરવામાં આવશે. આ અંગેની જરૂરી બાંહેધરી ઉમેદવારે જિલ્લા પસંદગી પહેલાં આપવાની રહેશે.

{16} સામાજિક અને શૈક્ષણિક રીતે પછાત વર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગે (નોન ક્રિમેલીયર સર્ટી)

- સામાજિક અને શૈક્ષણિક રીતે પછાત વર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગેનું (નોન ક્રિમેલીયર સર્ટી) સામાજિક ન્યાય અને અધિકારીતા વિભાગના ઠરાવ મુજબ નિયત થયેલ પરિશિષ્ટ જ ના નમૂનામાં રજૂ કરવાનું રહેશે.
- પરણિત મહિલા ઉમેદવારોએ આવું પ્રમાણપત્ર તેમના માતા પિતાની આવકના સંદર્ભમાં રજૂ કરવાનું રહેશે. પતિની આવકના સંદર્ભમાં રજૂ કરેલ હશે તો તે માન્ય ગણાશે નહિ
- તા.૨૬/૦૪/૨૦૧૬ના ઠરાવ મુજબ ઉન્નત વર્ગમાં સમાવેશ નહિ થવા અંગેના પ્રમાણપત્રની મહત્તમ અવધિ ઈસ્યુ થયાના નાણાંકીય વર્ષ સહિત ત્રણ નાણાંકીય વર્ષ રહેશે પરંતુ આવું પ્રમાણપત્ર ઓનલાઇન અરજી કરવાની છેલ્લી તારીખ સુધીમાં ઈસ્યુ કરાયેલ હોવું જોઈએ. આ મુજબ ફોર્મ ભરવાની છેલ્લી તારીખે (કટ-ઓફ-ડેટ) પ્રમાણપત્રની અવધિ જળવાતી હોવી જોઈએ.

{17} આર્થિક રીતે નબળા વર્ગો માટે પાત્રતા પ્રમાણપત્ર (E.W.S.)

- સામાજિક ન્યાય અને અધિકારીતા વિભાગના તા. ૧૩/૦૮/૨૦૧૯ના ઠરાવમાં દર્શાવ્ય મુજબ પરિશિષ્ટ - ગ ના નમૂનામાં સક્ષમ અધિકારીશ્રી દ્વારા ઈસ્યુ થયેલ હોવું જોઈએ.

- b. સામાજિક ન્યાય અને અધિકારીતા વિભાગના તા.૧૩/૦૮/૨૦૧૮ના ઠરાવ ક્રમાંક:ઈડબલ્યુએસ/ ૧૨૨૦૧૯/૪૫૯૦૩/અ મુજબ પ્રમાણપત્રની અવધિ પ્રમાણપત્ર ઈસ્યુ થયા તારીખથી ત્રણ વર્ષ સુધીની છે. આ મુજબ ફોર્મ ભરવાની છેલ્લી તારીખે (કટ-ઓફ-ડેટ) પ્રમાણપત્રની અવધિ જળવાતી હોવી જોઈએ.

{18} **દિવ્યાંગતા પ્રમાણપત્ર**

- (i). દિવ્યાંગતા અંગેનું પ્રમાણપત્ર- દિવ્યાંગતા ધરાવતાં ઉમેદવારે સામાન્ય વહીવટ વિભાગના તા.૦૧/૧૨/૨૦૦૮ના પરિપત્રમાં દર્શાવ્યા મુજબ ‘પરિશિષ્ટ-અ’ ના નમૂનામાં સરકારી હોસ્પિટલના સુપ્રિટેન્ડન્ટ/સિવિલ સર્જન/મેડિકલ બોર્ડ દ્વારા આપવામાં આવેલ પ્રમાણપત્ર રજૂ કરવાનું રહેશે. તથા સામાન્ય વહીવટ વિભાગના તા.તા.૨૯/૦૨/૨૦૨૪ ના પરિપત્ર મુજબ દિવ્યાંગતા પ્રમાણપત્ર સંબંધે ભારત સરકારની વખતો-વખતની સુચના/જોગવાઈ તેમજ આરોગ્ય અને પરિવાર કલ્યાણ વિભાગ, ગુજરાત સરકાર/ સામાજિક અને ન્યાય અધિકારીતા વિભાગ, ગુજરાત સરકાર દ્વારા નિયત કરવામાં આવતી સુચના અનુસારનું દિવ્યાંગતા પ્રમાણપત્ર માન્ય ગણવામાં આવશે.
- (ii). સામાન્ય વહીવટ વિભાગના તા.૧૭/૦૮/૨૦૨૧ ના ઠરાવના ફકરા (૪) “દિવ્યાંગતાનું પ્રમાણપત્ર” માં થયેલ જોગવાઈ મુજબ દિવ્યાંગ અનામતનો લાભ મેળવવા માંગતી દિવ્યાંગ વ્યક્તિએ સક્ષમ સત્તાધિકારી દ્વારા આપવામાં આવેલું દિવ્યાંગતા પ્રમાણપત્ર રજૂ કરવાનું રહેશે. આ પ્રમાણપત્ર પસંદગી સમયે સક્ષમ સત્તાધિકારી દ્વારા નક્કી કરવામાં આવે તે પ્રમણે ખરાઈ/પુનઃ ખરાઈને આધિન રહેશે.
- (iii). શિક્ષણ વિભાગના ઠરાવ ક્રમાંક:પીઆરઈ/૧૧૨૦૧૨/સિ.ફા.-૫/ક/(પાર્ટ-૧), તા.૧૮/૦૧/૨૦૨૨ તથા શિક્ષણ વિભાગના તા.૧૪/૧૨/૨૦૨૨ ના સુધારા ઠરાવ અન્વયે Category of Disability
- (A). Blind-(B), low vision (LV) (૪૦-૭૦%)
- (B). (B) Hard Of Hearing (HH) (૪૦-૭૦%)
- (C). Locomotor disability :- OA – One Arm, OL – One leg, BL – Both legs, OAL – One Arm and One Leg, LC- Leprosy Cured, CP- Cerebral palsy, Dw- Dwarfism, AAV- Acid attack victim, SD- Spinal Deformity, SI- Spinal Injury
- (D&E) MI- Mental illness(૪૦-૭૦%), MD- Multiple Disabilitie(૪૦-૭૦%)

આમ ઉપરોક્ત (A) થી (D&E) પ્રકારની વિકલાંગતાની ખામી ધરાવતા ઉમેદવારોને વિદ્યાસહાયકની ફરજોને અનુરૂપ ગણેલ છે.

- (iv). ઉપર જણાવેલ વિકલાંગતાની ખામી ધરાવતાં ઉમેદવારોનું પ્રમાણપત્ર શંકાસ્પદ જણાશે તેવા સંજોગોમાં સંબંધિત જિલ્લામાં પ્રમાણપત્રની ખરાઈ તેમજ વિકલાંગતાની પુનઃ ચકાસણી કરાવવામાં આવશે અને રજૂ કરેલ પ્રમાણપત્ર ખોટું જણાશે તો જિલ્લા પસંદગી હુકમ તથા નિમણૂક હુકમ આપોઆપ રદ થશે તેવી બાહેધરી જિલ્લા પસંદગી પહેલાં આપવાની રહેશે.

{19} **માજી સૈનિક માટે:**

- a. ઉમેદવારે ઓછામાં ઓછી ૬ માસની નોકરી આર્મ્ડ ફોર્સિસમાં કરેલી હોવી જોઈએ અને તે અંગેનું સક્ષમ અધિકારીનું પ્રમાણપત્ર હોવું જોઈએ.
- b. માજી સૈનિક માટે ડિસ્ચાર્જ બુકની નકલ રજૂ કરવાની રહેશે
- c. માજી સૈનિક તરીકેનું ઓળખપત્ર

{20} **ના વાંધા પ્રમાણપત્ર (એન.ઓ.સી.)**

- a. શિક્ષણ વિભાગના ઠરાવ ક્રમાંક:પીઆરઈ/૧૧૨૦૧૭/સીંગલ ફાઇલ-૬/ક, તા.૨૨/૦૩/૨૦૧૭ની જોગવાઈ મુજબ હાલ સરકારી શાળાના વિદ્યાસહાયક કે શિક્ષક

તરીકે નોકરીમાં હોય અને તેઓ એ જ સંવર્ગની નોકરી માટે અરજી કરતાં હોય તે તમામે સંબંધિત નિમણૂક સત્તાધિકારીનું એન.ઓ.સી. (ના વાંધા પ્રમાણપત્ર) મેળવી અરજીપત્ર સાથે સામેલ કરવાનું રહેશે.

- b. એન.ઓ.સી. મેળવ્યા સિવાય અરજી કર્યાની બાબત સમિતિના ધ્યાન ઉપર આવશે તો અરજી રદ થવાને પાત્ર રહેશે.
- c. એન.ઓ. સી. મેળવનાર ત્રણ વર્ષથી ઓછી નોકરીવાળા ઉમેદવારોએ બોન્ડની રૂપિયા ત્રણ લાખની રકમ ભર્યાનું ચલન અને રાજીનામું મંજૂર કરાવ્યાની નકલ રજૂ કર્યેથી જ જિલ્લા/નગર પસંદગી માટે પાત્ર ગણાશે.
- d. શિક્ષક સિવાયના અન્ય સરકારી નોકરી કરતાં કર્મચારીએ તેમના ખાતામાંથી નિમણૂકના સ્થળે હાજર થવા માટે ફરજ મુક્ત થવાની જવાબદારી અંગત રહેશે. જિલ્લા કક્ષાએથી મેળવેલ નિમણૂક હુકમમાં હાજર થવા માટે આપેલ સમય-મર્યાદા સિવાય અન્ય કોઈ મુદત વધારો મળવાપાત્ર થશે નહીં.

{21} ઉમેદવારે જે સંસ્થામાંથી પી.ટી.સી.ની તાલીમ મેળવી હોય તે સંસ્થાને N.C.T.E./R.C.I ની માન્યતા મળેલ છે તે મતલબનું પ્રમાણપત્ર (માન્યતા નંબર, તારીખ સહિત) ઉમેદવારે સંબંધિત સંસ્થા પાસેથી મેળવીને રજૂ કરવાનું રહેશે. આપું પ્રમાણપત્ર રજૂ નહીં કરનાર ઉમેદવારનું ફોર્મ આપોઆપ રદ થશે.

{22} સરકારશ્રીના શિક્ષણ વિભાગના તા.૧૫/૦૭/૨૦૦૮ ના પરીપત્ર નં પીઆરઈ/૧૧૦૮/૮૧૪/ક ની જોગવાઈ મુજબ વિદ્યાસહાયક ભરતીમાં રમત-ગમત પ્રમાણપત્રોના આધારે મળતા ગુણ મેરીટમાં ધ્યાને લેવામાં આવશે નહિ.

{23} બિન અનામત ઉમેદવારો માટે અરજી ફી ૨૦૦/- (અંકે રૂપિયા બસ્સો પુરા) રહેશે તથા અનુ.જાતિ, અનુ.જનજાતિ, સા.શૈ.પછાત વર્ગ અને આર્થિક નબળા વર્ગ તથા શારીરિક અશક્તતા ધરાવતા ઉમેદવારો માટે અરજી ફી ૧૦૦ રહેશે જે ઉમેદવારે અરજીપત્ર સબમીટ કરાવતાં સ્વીકાર કેન્દ્ર પર રોકડેથી ભરવાના રહેશે. બિન અનામત/અનામત વર્ગના ફી ભર્યા સિવાયના અરજીપત્ર રદ થયેલ ગણાશે. **ઓનલાઈન ફોર્મ ભરી અને જિલ્લા કક્ષાએ સ્વીકાર કેન્દ્ર પર જમા કરાવ્યા સિવાયના ઓનલાઈન ભરેલ અરજીપત્રો ધ્યાને લેવામાં આવશે નહીં** અને આગળની પ્રક્રિયામાં સમાવેશ કરવામાં આવશે નહીં તેથી ઓનલાઈન ભરેલ અરજીપત્રો ફરજિયાત જિલ્લા કક્ષાએ સ્વીકાર કેન્દ્રો પર પ્રમાણપત્રો/ગુણપત્રોની ચકાસણી કરાવીને જમા કરાવવાના રહેશે.

{24} અરજીપત્રમાં ગુણ દર્શાવવા બાબત.

એક કરતાં વધુ પ્રયત્ને પરીક્ષા પાસ કરનાર ઉમેદવારના કિસ્સામાં શિક્ષણ વિભાગના તા.૨૦/૦૧/૨૦૧૭ના જાહેરનામાના ક્રમાંક: જીએચ/એસએચ/૦૨/પીઆરઈ/૧૧-૨૦૧૬/એસએફ-૮/કે ના ૮ (૨) તથા શિક્ષણ વિભાગના તા.૧૭/૦૩/૨૦૨૩ ના ઠરાવમાં શિક્ષણ વિભાગના તા.૩૦/૦૭/૨૦૨૪ ના ઠરાવથી ઉમેરેલ જોગવાઈ ક્રમાંક (૨૦) મુજબ

- a. યુજીસી માન્ય યુનિવર્સિટી દ્વારા આપવામાં આવતી ડીગ્રીઓના ગુણપત્રકમાં જે કુલ ગુણ (ગ્રાન્ટ ટોટલ) દર્શાવેલ હોય તેમાંથી મેળવેલ ગુણ (ઓબટેઈન્ડ માર્ક્સ) ને ધ્યાનમાં રાખીને આપેલ ટકાને ગ્રાહ્ય રાખવામાં આવશે.
- b. ઉમેદવારે છેલ્લે આપેલ પરીક્ષા એટલે કે જે તે લાયકાતના અંતિમ સેમેસ્ટર/અંતિમ વર્ષમાં નાપાસ/ગેરહાજર હોય તો જ ટ્રાયલ ગણવાપાત્ર થાય. જો લાયકાતના અંતિમ વર્ષ/સેમેસ્ટરમાં નાપાસ/ગેરહાજર ન હોય તો ટ્રાયલ ગણવો નહીં. સદર બાબતે યુનિવર્સિટીમાંથી મેળવેલ ટ્રાયલ સર્ટિફિકેટમાં દર્શાવેલ ટ્રાયલની વિગત જુદી પડવાની શક્યતાઓ રહેલ છે પરંતુ આ અંગે ઉમેદવારે યુનિવર્સિટી પાસેથી સુધારેલ ટ્રાયલ સર્ટિફિકેટ લેવાની જરૂરિયાત રહેતી નથી.

- c. જો અંતિમ વર્ષ/સેમેસ્ટરમાં નાપાસ હોય, ગેરહાજર હોય અને ઉમેદવારે તમામ વિષયની પરીક્ષા ફરીથી આપેલ હોય અને પાસ થયેલ હોય તો ટ્રાયલ ગણવાનો રહેતો નથી.
- d. અંતિમ વર્ષ/સેમેસ્ટરમાં નાપાસ/ગેરહાજર હોય અને ઉમેદવારે કોઈ વિષયની મુકિત લઈ અમુક વિષયની પરીક્ષા ફરીથી આપેલ હોય તો ફરીથી જેટલા વિષયની પરીક્ષા આપેલ હોય તેટલા વિષયના કુલ અને મેળવેલ ગુણ ગ્રાન્ડ ટોટલમાં ઉમેરી સરવાળો કરવો અને ગુણ ગણતરી કરવી.
- e. કેટલીક યુનિવર્સિટીના કિસ્સામાં ગ્રાન્ડ ટોટલની ગણતરીમાં તમામ વર્ષ/સેમેસ્ટરના કુલ ગુણ/મેળવેલ ગુણ આપેલ હોય અને અંતિમ વર્ષ/સેમેસ્ટર સિવાય (અગાઉના વર્ષ/સેમેસ્ટર) ટ્રાયલ હોય તો ટ્રાયલવાળા વર્ષ/સેમેસ્ટરના નાપાસ ગુણની જગ્યાએ પાસના ગુણ રિપ્લેસ કરી મેળવેલ ગુણ ગણવાના રહેશે.
- f. જો કોઈ ઉમેદવારે એક કરતાં વધુ પ્રયત્ને પરીક્ષા પાસ કરી હોય અને તેવી પરીક્ષામાં યુનિવર્સિટી દ્વારા આંતરિક મૂલ્યાંકન અને પ્રેક્ટીકલની પરીક્ષા ફરીથી લેવામાં આવતી ન હોય અને પ્રથમ પ્રયત્ન વખતે મેળવેલ આંતરિક મૂલ્યાંકન અથવા પ્રાયોગિક પરીક્ષા/પાઠમાં મેળવેલ ગુણને જ ધ્યાને લેવાતા હોય તેવા કિસ્સામાં વધારાના પ્રયત્નો વખતે ગુણાંકન કરતી વખતે આવા મૂલ્યાંકનના ગુણ દર્શાવેલ હોય તો તેને ધ્યાને ન લેતા ફક્ત વાસ્તવિક પરીક્ષા આપી હોય તેટલાં જ વિષયના કુલ ગુણ અને મેળવેલ અને પ્રથમ વખતે મેળવેલ આંતરિક ગુણાંકન કે પ્રાયોગિક પરીક્ષા/પાઠના ગુણોને ધ્યાને લેવાના રહેશે.
- g. ઉમેદવારે મેળવેલ શૈક્ષણિક અને તાલીમી લાયકાત અંગે તમામ વર્ષ/સેમેસ્ટરના ગુણપત્રક જોડવાના રહેશે.

{25} ઉમેદવારોએ અરજીપત્રમાં તેઓની માર્કશીટમાં દર્શાવેલ કુલ ગુણ અને મેળવેલ ગુણ જ દર્શાવવા. જો માર્કશીટમાં કુલ ગુણ અને મેળવેલ ગુણ આપેલ ન હોય અને ફક્ત CGPA/CPI/GRAD/EQUIVALENT PERCENTAGE આપેલ હોય તેવા ઉમેદવારોએ યુનિવર્સિટી પાસેથી ગુણપત્ર મેળવીને કુલ ગુણ અને મેળવેલ ગુણ દર્શાવવા. ફોર્મુલાની મદદથી/જાતે કન્વર્ટ કરેલ કુલ ગુણ કે મેળવેલ ગુણની વિગતો માન્ય રહેશે નહીં. સ્નાતક અને અનુસ્નાતકમાં યુનિવર્સિટી દ્વારા જે પેટર્નમાં ગ્રાન્ડ ટોટલ દર્શાવેલ હશે તે પેટર્ન મુજબના ગુણ ધ્યાને લેવામાં આવશે. ગુણ અંગે યુનિવર્સિટીમાંથી મેળવેલ પ્રમાણપત્ર અરજીપત્ર સાથે સામેલ કરવાનું રહેશે.

{26} જો F.Y./S.Y. અન્ય યુનિવર્સિટીમાંથી કરેલ હોય અને T.Y. ની માર્કશીટમાં T.Y જે યુનિવર્સિટીમાંથી કરેલ હોય તે યુનિવર્સિટીની પેટર્નમાં F.Y/S.Y ગ્રાન્ડ ટોટલમાં ગણેલ હોય તો યુનિવર્સિટીની T.Y ની માર્કશીટની પેટર્ન મુજબ F.Y./S.Y ગુણ ઉમેરવાના રહેશે. જો લાયકાતના બધા સેમેસ્ટર/વર્ષ એક જ યુનિવર્સિટીમાંથી પાસ કરેલ હોય તો તે યુનિવર્સિટીની પેટર્ન મુજબના ગુણ ધ્યાને લેવામાં આવશે.

{27} ડિપ્લોમાં (D.Pharm/D.E) વગેરેમાંથી એસ.વાયમાં સીધા પ્રવેશ મેળવનાર ઉમેદવારના કિસ્સામાં પણ ઉપરોક્ત વિગતે યુનિવર્સિટીની પેટર્ન મુજબ F.Y. ના ગુણ અન્યથે ડિપ્લોમાંના અંતિમ બે સેમેસ્ટરના ગુણ ઉમેરવાના રહેશે. યુનિવર્સિટીની પેટર્નમાં T.Y. ની માર્કશીટમાં F.Y ના ગુણ ગણતરીમાં ન લેવાતાં હોય તો આવાં ગુણ ઉમેરવાના રહેશે નહીં.

{28} એસ.એન.ડી.ટી. યુનિવર્સિટી સાથે જોડાણ ધરાવતી કોલેજો

- a. શિક્ષણ વિભાગના ઠરાવ ક્રમાંક: પરચ/૨૦૧૮/આર-૨૩/ખ-૧, તા.૨૬/૧૧/૨૦૧૮ ના ઠરાવ અનુસાર શિક્ષણ વિભાગના તા.૦૧/૦૯/૨૦૧૨ બાદ ગુજરાત રાજ્યના કાર્યક્ષેત્રમાં સમાવિષ્ટ હોય તેવી તમામ સંસ્થાઓ જે તેના કાર્યક્ષેત્ર હેઠળની ગુજરાતની સરકારી યુનિવર્સિટીમાં જોડાણ મેળવી લીધેલ હોય તેવી સંસ્થાઓના રાજ્ય સરકારની

યુનિવર્સિટી સાથે જોડાણ મેળવવાના સમયગાળા પહેલાની એસ.એન.ડી.ટી. વુમેન્સ યુનિવર્સિટી, મુંબઈ સંલગ્ન ડીગ્રીને માન્ય ગણવાનું ઠરાવેલ છે.

- b. ગુજરાત રાજ્યમાં આવેલી અને અગાઉ એસ.એન.ડી.ટી. યુનિવર્સિટી સાથે જોડાણ ધરાવતી અને વર્ષ ૨૦૧૨ પછી લાયકાત મેળવેલ હોય તેવા ઉમેદવારોએ તે કોલેજે ગુજરાતની કોઈ પણ યુનિવર્સિટી સાથે જોડાણ મેળવ્યા અંગેના આધાર રજૂ કરવાના રહેશે.

{29} નીચે દર્શાવેલ ઓપન યુનિવર્સિટીમાંથી ઓપન એન્ડ ડિસ્ટન્સ લર્નિંગ દ્વારા મેળવેલ ડીગ્રી માન્ય ગણાશે.

i. ડૉ. બાબા સાહેબ આંબેડકર ઓપન યુનિવર્સિટી, અમદાવાદની (ગુજરાતના સેન્ટરમાંથી પરીક્ષા આપેલ હોય) મેળવેલ ડિગ્રી

ii. ઈન્ટીરા ગાંધી નેશનલ ઓપન યુનિવર્સિટીની ડીગ્રી

{30} રાજ્ય બહારની યુનિવર્સિટીમાંથી રેગ્યુલર અભ્યાસક્રમ દ્વારા મેળવેલ લાયકાત માટે ઉમેદવારે નીચે દર્શાવેલ આધારો પૈકી રેગ્યુલર અભ્યાસ કર્યો છે તેની ખાત્રી કરાવે તેવા જરૂરી આધારો રજૂ કરવાના રહેશે.

- a. અન્ય રાજ્યની કોલેજમાં પ્રવેશ માટે ભરેલ ફીની પાવતી અને કોલેજ/યુનિવર્સિટીનું બોનાફાઈડ પ્રમાણપત્ર.
- b. અભ્યાસ દરમિયાન જ્યાં રહેઠાણ હોય તેનો પુરાવો, હોસ્ટેલમાં રહેઠાણ હોય તો હોસ્ટેલ ફી ભર્યાની પાવતી.
- c. પરીક્ષા જે સ્થળે આપેલ હોય તે સ્થળની હોલ ટીકટ (સંબંધિત વર્ગ નિરીક્ષકની સહી સાથે)
- d. માન્ય યુનિવર્સિટીમાંથી સ્નાતક/અનુસ્નાતકની લાયકાત રેગ્યુલર અભ્યાસક્રમ (નિયમિત અભ્યાસક્રમ) દ્વારા મેળવેલ છે. તે અંગે યુનિવર્સિટી રજીસ્ટરનું પ્રમાણપત્ર
- e. અન્ય રાજ્યમાં સ્નાતક થયા હોય તો ગુજરાત માધ્યમિક અને ઉચ્ચતર માધ્યમિક શિક્ષણ બોર્ડનું સ્થળાંતર પ્રમાણપત્ર (માઈગ્રેશન સર્ટી)ની ઝેરોક્ષ નકલ અથવા તેની ડુપ્લીકેટ નકલ.
- f. અન્ય રાજ્યમાં અનુસ્નાતક થયા હોય તો સ્નાતકનો છેલ્લો અભ્યાસ જે યુનિવર્સિટીમાંથી કરેલ હોય તેનું સ્થળાંતર પ્રમાણપત્રની ઝેરોક્ષ નકલ અથવા તેની ડુપ્લીકેટ નકલ
- g. અભ્યાસ કરેલ કોલેજે જે યુનિવર્સિટીમાંથી માન્યતા/જોડાણ મેળવેલ હોય તો તેની નકલ અને યુ.જી.સી.ની માન્યતાની નકલ.
- h. યુનિવર્સિટી/કોલેજમાંથી રેગ્યુલર અભ્યાસ કર્યા અંગેનો અન્ય કોઈ પુરાવો હોય તો તે

{31} શિક્ષણ વિભાગના તા.૧૦/૦૨/૨૦૨૫ના પત્ર અન્વયે આઈ.ટી.આઈ. તથા ડિપ્લોમાં કોર્સ કરી ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ ગાંધીનગર ખાતેથી ધોરણ ૧૨ સમકક્ષતા પ્રમાણપત્ર મેળવેલ હોય તેવા ઉમેદવારોએ ધોરણ ૧૨ ના ગુણ ઓનલાઈન અરજીપત્રકમાં દર્શાવવા બાબતે નીચેની સુચનાઓ ધ્યાને લેવાની રહેશે.

- a. ડિપ્લોમાં લાયકાત ધરાવતાં ઉમેદવારો માટે
- i. ટેકનિકલ પરીક્ષા બોર્ડ દ્વારા લેવાયેલ ડિપ્લોમાંની પરીક્ષામાં TOP-10 વિષયોની માર્કશીટ આધારે મેળવેલ ગુણને ધોરણ ૧૨ ના ગુણ તરીકે ધ્યાને લેવાના રહેશે.
- ii. ડિપ્લોમાંની GTU દ્વારા લેવાયેલ પરીક્ષામાં ડિપ્લોમાંના છેલ્લા બે સેમેસ્ટરના (છેલ્લું વર્ષ) માર્કશીટના આધારે મેળવેલ ગુણને ધોરણ ૧૨ ના ગુણ તરીકે ધ્યાને લેવાના રહેશે.
- iii. ડીમ્ડ/પ્રાઈવેટ યુનિવર્સિટી દ્વારા લેવાયેલ પરીક્ષામાં યુનિવર્સિટી જે રીતે માર્કશીટમાં ગુણ દર્શાવતી હોય તે મુજબ માર્કશીટના આધારે મેળવેલ ગુણને ધોરણ ૧૨ ના ગુણ તરીકે ધ્યાને લેવાના રહેશે.
- b. ઓધોગિક તાલીમ સંસ્થા (ITI) ની લાયકાત ધરાવતાં ઉમેદવારો માટે

- i. ઓધોગિક તાલીમ સંસ્થા (ITI) માંથી બે વર્ષના કોર્સના અંતિમ વર્ષની માર્કશીટના કુલ ગુણ અને માધ્યમિક શિક્ષણ બોર્ડ દ્વારા લેવાતી ધોરણ ૧૨ ની અંગ્રેજી વિષયની પરીક્ષાના ૧૦૦ ગુણ મળીને કુલ થતા ગુણ માંથી મેળવેલ ગુણને ધોરણ ૧૨ ના ગુણ તરીકે ધ્યાને લેવાના રહેશે.
- c. માધ્યમિક અને ઉચ્ચતર માધ્યમિક શિક્ષણ બોર્ડ દ્વારા ધોરણ ૧૨ સમકક્ષતા પ્રમાણપત્ર મેળવેલ હોય તેવા તમામ ઉમેદવારોએ ધોરણ ૧૨ના સામાન્ય પ્રવાહના ઉમેદવાર તરીકે ઉમેદવારી કરવાની રહેશે.
- {32} પ્રોવિઝનલ મેરીટ યાદી પ્રસિદ્ધ થયા બાદ ઉમેદવારો અરજીમાં દર્શાવેલ વિગતો અને ગુણ સંબંધિત ક્ષતિ હોય તો ઓનલાઇન ક્ષતિ સુધારણા પત્રક મેળવી તેમાં સુધારા કરી શકશે. મૂળ અરજીમાં દર્શાવ્યા સિવાયની નવિન કોઈ વિગત/માહિતી/લાયકાત ઉમેરી શકાશે નહીં.
- {33} અરજીપત્રની હાર્ડકોપી (પ્રિન્ટ કરેલ) સ્વીકાર કેન્દ્ર ઉપર જમા કરાવતાં પહેલાં અરજીપત્ર, અનુસૂચિ-૧ (ચેકલિસ્ટ), ફી ભર્યાની પાવતી પહેલા, બીજા અને ત્રીજા ક્રમે અને ત્યાર બાદ રકેન કરેલ તમામ આધારો /પ્રમાણપત્રોને ૧ થી આગળ ક્રમમાં નંબર આપી ક્રમમાં જોડવાના રહેશે. આધારો/પ્રમાણપત્રો ઉપર આપેલ પાના નંબર ચેકલિસ્ટમાં સંબંધિત કોલમમાં દર્શાવવાના રહેશે.
- {34} ઉમેદવાર એક વખત સબમીટ કરાવેલ અરજીપત્રકમાં ઓનલાઇન એડીટ કરીને સુધારો કરે તો તેણે સુધારા કરેલ અરજીપત્રકની હાર્ડ કોપી રજૂ કરવાની રહેશે જો આવી કોપી રજૂ કરેલ નહીં હોય તો આવા અરજીપત્ર રદ ગણાશે.

(૭) ઉમેદવારો માટે અગત્યની સુચનાઓ

- (1) ઉમેદવારે ખોટી માહિતી રજૂ કરેલ હશે તો ઉમેદવારનું ફોર્મ આપોઆપ રદ થશે.
- (2) વિધાસહાયક ભરતી સંબંધિત તમામ સુચનાઓ/વિગતો વખતો-વખત વેબસાઇટ પરથી જોવા મળી શકશે. ઉમેદવારોએ વિધાસહાયક ભરતી અંગેની પ્રક્રિયા પૂર્ણ ન થાય ત્યાં સુધી નિયમિત વેબસાઇટ જોતા રહેવું.
- (3) અરજી પત્રકમાં ઉમેદવારે પોતાનો મોબાઇલ નંબર અવશ્ય દર્શાવવો અને તે નંબર ભરતી પ્રક્રિયા પૂર્ણ થાય ત્યાં સુધી જાળવી રાખવો જરૂરી છે.
- (4) ઉમેદવારે તેમના અરજી પત્રકમાં તેમનું ઇ-મેઇલ એડ્રેસ દર્શાવવાનું રહેશે જેથી અનિવાર્ય સંજોગોમાં જરૂર પડ્યે ઉમેદવારને માહિતી/સુચના મોકલી શકાય.ભરતી પ્રક્રિયા પૂર્ણ થાય ત્યાં સુધી ઇ-મેઇલ જોતા રહેવું.
- (5) વિધાસહાયક ભરતી અંગેના અરજીપત્રમાં દર્શાવેલ વિગતો/પ્રમાણપત્રો/ગુણપત્રો/અન્ય આધારોની ચકાસણી જુદા જુદા ત્રણ તબક્કે એટલે કે (૧) જિલ્લા સ્વીકાર કેન્દ્ર ઉપર અરજી જમા કરાવતી વખતે (૨) ઉમેદવાર ગુ.રા.પ્રા.શિ.પ. સમિતિ કક્ષાએ જિલ્લા પસંદગી માટે હાજર રહે ત્યારે અને (૩) જિલ્લા પસંદગી બાદ જે તે જિલ્લા/નગર શિક્ષણ સમિતિ ખાતે શાળા પસંદગી કેમ્પ વખતે કરવામાં આવે છે. આ ત્રણ પૈકી કોઈ પણ તબક્કે ઉમેદવારે અરજીપત્રમાં દર્શાવેલ વિગતો/પ્રમાણપત્રો/ગુણપત્રો/અન્ય આધારો ખોટા/બનાવટી/અમાન્ય કે ભરતી નિયમો સાથે સુસંગત ન હોય તેવા રજૂ કરેલ હશે તો કોઈ પણ તબક્કે ઉમેદવારી/જિલ્લા પસંદગી પત્ર/નિમણૂક હુકમ રદ કરવામાં આવશે. / નોકરી સમાપ્ત કરવામાં આવશે.
- (6) ઉમેદવાર પોતે આખરી પસંદગીમાં સમાવિષ્ટ થવા માત્રથી કે જિલ્લા પસંદગી પત્ર મળેથી સંબંધિત જગ્યા ઉપર નિમણૂક કરવાનો દાવો કરવાને હક્કદાર રહેશે નહીં. ઉમેદવાર ભરતી અંગેના તમામ માપદંડ અને ધારાધોરણો પરિપૂર્ણ કરતાં હોવા જોઈશે.
- (7) શાળા પસંદગી કેમ્પ કાર્યવાહી દરમિયાન ઉમેદવારોને શાળા પસંદગી આપવા સૌથી વધુ શિક્ષક ખાલી જગ્યાઓ વાળી શાળાઓ/તાલુકાઓ/જિલ્લાઓ મુજબની શાળાઓની યાદી અત્રેથી જાહેર કરવામાં આવશે અને તે જ શાળાઓ મેરીટ પ્રમાણે શાળા પસંદગી કેમ્પમાં દર્શાવવામાં આવશે.

- (8) વિધાસહાયક ભરતી પ્રક્રિયામાં આખરી પસંદગી પામેલ ઉમેદવારની નિમણૂક સત્તાધિકારી ઠરાવે તે શરતો ને આધિન રહેશે.
- (9) વિધાસહાયક ભરતીની પ્રક્રિયાના અનુસંધાને આ જાહેરાત કોઈપણ કારણોસર રદ કરવાની કે તેમાં ફેરફાર કરવાની કે જગ્યાઓની સંખ્યામાં વધ-ઘટ કરવાની આવશ્યકતા જણાશે તો તેમ કરવાનો સંપૂર્ણ હક્ક/ અધિકાર ગુજરાત રાજ્ય પ્રાથમિક શિક્ષણ પસંદગી સમિતિ/પ્રાથમિક શિક્ષણ નિયામકશ્રીને રહેશે.
- (10) શૈક્ષણિક લાયકાત, વયમર્યાદા તથા અન્ય પ્રમાણપત્રો ઓનલાઈન અરજીપત્રક ભરવાની છેલ્લી તારીખ તા.૨૪/૦૪/૨૦૨૬ ની સ્થિતિએ મેળવેલ હોવા જોઈશે. આ CUT-OFF DATE બાદ મેળવેલ કોઈપણ પ્રમાણપત્રો-ગુણપત્રકો અથવા શૈક્ષણિક કે તાલીમી લાયકાત આ ભરતી ધ્યાને લેવામાં આવશે નહીં. પરંતુ શિક્ષણ વિભાગના તા.૩૧/૦૩/૨૦૨૬ ના પત્રથી મળેલ મંજૂરી અન્વયે હાલ જે ઉમેદવારો D.El.Ed. ના છેલ્લા વર્ષમાં અભ્યાસ કરતાં હોય અને ટેટ-૧ પરીક્ષા પાસ કરેલ હોય તેવા ઉમેદવારો હાલ ઉમેદવારી કરી શકશે તેમ ઠરાવેલ હોઈ આવાં ઉમેદવારોના D.El.Ed. ના ગુણ તથા માર્કશીટ તેઓની D.El.Ed. નું પરિણામ પ્રસિદ્ધ થયેથી ઓનલાઈન ઉમેદવારની છૂટછાટ આપવામાં આવશે.
- (11) જાહેરાતમાં આપેલ સુચનાઓ/માર્ગદર્શન/મુદ્દાના કોઈ પણ વિવાદ અંગે ઠરાવની મૂળ જોગવાઈ મુજબનું અર્થઘટન માન્ય ગણાશે.
- (12) ઉમેદવારે ફી ભરી જિલ્લા સ્વીકાર કેન્દ્રમાં જમા કરાવેલ અરજીપત્રની ઝેરોક્ષ નકલ અને ફી ભર્યાની પાવતી પોતાની પાસે સાચવી રાખવાની રહેશે.
- (13) ભરેલ ફી કોઈપણ સંજોગોમાં પરત આપવામાં આવશે નહિ.
- (14) પ્રોવિઝનલ/ફાઈનલ મેરીટ પ્રસિદ્ધ કરવામાં આવે ત્યારે ઉમેદવારે પોતાનું મેરીટ જોઈ તેની એક પ્રિન્ટ કાઢી લેવાની રહેશે.
- (15) ભરતી સંદર્ભે અથવા મેરીટ સંદર્ભે કોઈ પણ રજૂઆત કરવાની થાય ત્યારે રજૂઆત સાથે અરજીપત્રની નકલ, ફી ભર્યાની પાવતીની નકલ તથા ઉમેદવારનો મેરીટ નંબર અને મેરીટની નકલ અવશ્ય સામેલ કરવાની રહેશે.
- (16) ભરતી સંબંધિત જરૂરી ઠરાવો, માહિતી અને સુચનાઓ વેબસાઈટ ઉપર જોવા મળશે. ઉમેદવારે જાહેરાતમાં દર્શાવેલ ઠરાવો અને નિયમોનો પુરેપુરો અભ્યાસ કરી ઉમેદવારી પત્રક ભરવાનું રહેશે. જે અંગે પાછળથી કોઈ રજૂઆતને ધ્યાને લેવામાં આવશે નહિ.

(બ) અરજી પત્રક ઓન-લાઈન ભરવા માટેની સુચનાઓ:

1. વિધાસહાયક ભરતી અંગેનું ઓન-લાઈન અરજી પત્રક વેબસાઈટ <https://dpegujarat.in> ઉપરથી તા.૧૫/૦૪/૨૦૨૬ ના રોજ સવારના ૧૨:૦૦ કલાકથી તા.૨૪/૦૪/૨૦૨૬ ના રોજ બપોરના રોજ બપોરના ૧૫:૦૦ કલાક સુધી ભરી શકાશે.
2. અરજીપત્રક ભરતા પહેલા વેબસાઈટ ઉપર મુકવામાં આવેલ ઉમેદવારો માટેની સુચનાઓ (અ) અને (બ), સરકારશ્રીના ભરતી સંબંધિત ઠરાવો, જાહેરનામા અને પરિપત્રો તથા અન્ય સુચનાઓનો કાળજીપૂર્વક અભ્યાસ કરવો.
3. ઉમેદવારોએ સૌથી પહેલાં રજિસ્ટ્રેશન લિન્ક ઉપરથી પોતાની TET પરીક્ષા સહિતની વિગતો ભરી રજિસ્ટ્રેશન કરવાનું રહેશે. ત્યાર બાદ લોગિન થયેથી અરજીપત્રક ખુલશે.
4. ઓનલાઈન અરજીપત્રકની વિગતો કોલમ મુજબ ક્રમશઃ ભરી અરજીપત્રક Save કરવાનું રહેશે. ઓનલાઈન Save કર્યા બાદ અરજીપત્રક સાથે જરૂરી લાગુ પડતાં તમામ આધાર/પુરાવાઓ ઓનલાઈન અપલોડ કરવાના રહેશે. ત્યાર બાદ અરજીપત્રની પ્રિન્ટ મેળવી લેવાની રહેશે.
5. ઓન-લાઈન ભરેલું ફોર્મ પોર્ટલ ઉપર SAVE કરતાં પહેલાં તે માહિતી ઓન-લાઈન ચકાસી લેવી અને ભરેલા ફોર્મમાં કોઈપણ ફેરફાર કરવો હોય તો તે કરી લેવો. એકવાર સ્વીકાર કેન્દ્ર કક્ષાએ અરજીપત્ર Final Submit થયા બાદ તેમાં સુધારો કરી શકાશે નહીં.

6. ઓનલાઇન સબમીટ કરેલ લાયકાતના ગુણપત્રકો અને પ્રમાણપત્રો તથા આનુષંગિક આધાર-પુરાવા સાથે અરજી પત્રકની પ્રિન્ટ કરેલી કોપી નક્કી કરેલ સ્વીકાર કેન્દ્રો ઉપર જાહેરાત ક્રમ (૦૧/૨૦૨૬) માટે તા.૧૫/૦૪/૨૦૨૬ થી તા.૨૪/૦૪/૨૦૨૬ (રવિવાર અને જાહેર રજા સિવાય) સુધી રૂબરૂમાં સવારના ૧૧:૦૦ કલાકથી સાંજના ૫:૦૦ કલાક સુધી સ્વીકારવામાં આવશે.
7. પ્રિન્ટ કરેલા ફોર્મમાં કોઈપણ જાતના સુધારા-વધારા કે છેકછાક કરેલા ફોર્મનો સ્વીકાર કરાશે નહિ. આમ છતાં જિલ્લા કક્ષાએ Final Submit થયા બાદ પણ જો કોઈ સુધારો કરવાની જરૂર જણાય તો કામ-ચલાઉ મેરીટ યાદી પ્રસિદ્ધ થયા બાદ ક્ષતિ સુધારણામાં ઓનલાઇન ક્ષતિ સુધારણા ફોર્મ મેળવી સુધારો કરી શકાશે. પરંતુ નવિન વિગત/માહિતી/લાયકાત ઉમેરી શકાશે નહીં.
8. સ્વીકાર કેન્દ્રની યાદી વેબસાઇટ <https://dpegujarat.in> ઉપર મુકવામાં આવેલ છે.
9. અરજીપત્રની હાર્ડકોપી રાજ્યના નક્કી કરેલ સ્વીકાર કેન્દ્ર ઉપર જરૂરી અસલ ગુણપત્રકો/પ્રમાણપત્રો સાથે ચકાસણી કરાવી, નિયત કરેલ ફી ભરી, સહી કરેલી પહોંચ જરૂરથી મેળવવી, અને સ્વીકાર કેન્દ્ર મારફત અરજી પત્રક Final Submit કરાવવું. જિલ્લા સ્વીકાર કેન્દ્ર પર Final Submit થયા સિવાયનું કોઈપણ અરજી પત્રક ગ્રાહ્ય રાખવામાં આવશે નહીં.
10. અરજી પત્રક Final Submit કર્યા બાદ સ્વીકાર કેન્દ્ર દ્વારા આપવામાં આવેલ સ્વીકારનારની સહીવાળી પહોંચ મેળવી સાચવવી, અને પસંદગી સમયે અચૂક સાથે લાવવી
11. સ્વીકાર કેન્દ્ર અથવા ભરતી કાર્યાલયની કચેરીએ ટપાલ કે કુરીયર મારફતે અરજી ફોર્મ સ્વીકારવામાં આવશે નહીં. રજૂ થયેલ અરજીપત્રો રદ ગણાશે.

(ક) બાંહેધરી

જિલ્લા શિક્ષણ સમિતિ/નગર શિક્ષણ સમિતિની પ્રાથમિક શાળાઓમાં વિદ્યાસહાયક વર્ગ-૩ ભરતી, ધોરણ- 1 થી 5 (ગુજરાતી માધ્યમ) વર્ષ-2026 ની જાહેરાત ક્રમાંક - 01/2026 અન્વયેના ભરતી નિયમો, લાયકાત અને ગુણાંકન સંબંધી જોગવાઈઓ, ભરતી સંબંધિત અન્ય જોગવાઈઓ અને સદર જાહેરાત સંદર્ભેની વિગતવાર જાહેરાત સંબંધિત ઉમેદવારે વાંચી છે - સમજી છે અને તે તેને બંધનકર્તા રહેશે તેવી બાંહેધરી આપવાની રહેશે.

તા..૦૧/૦૪/૨૦૨૬

સ્થળ:-ગાંધીનગર

જાહેરાત ક્રમાંક.વિસભ:૦૧/૨૦૨૬

પી.કે.ત્રિવેદી

અધ્યક્ષ

ગુજરાત રાજ્ય પ્રાથમિક શિક્ષણ પસંદગી સમિતિ અને
પ્રાથમિક શિક્ષણ નિયામક ગુ.રા. ગાંધીનગર